

ಶ್ರೀ ಟಿ. ಆರ್. ಶಾಮಣ್ಣ.—ಮಂತ್ರಿಗಳು ಹೆಚ್ಚು ನೀರು ಮತ್ತು ರೈಟನ್ನು ಉಪಯೋಗ ಮಾಡಿದರೆ, ಅವರ ಮನೆಗಳನ್ನು ಹೆಚ್ಚಿನ ಖರ್ಚಿನಿಂದ ನುಸುಳಿತಗೊಳಿಸಿದರೆ, ಅದರ ಖರ್ಚಿನ ಒಂದು ಹೊರೆ ಜನಸಾಮಾನ್ಯರ ಮೇಲೆಯೇ ಬೀಳುತ್ತದೆ? ಆದಕಾರಣ ಈ ರೀತಿ ದುಭಾರಿ ಖರ್ಚು ಆಗದಂತೆ ನೋಡಿಕೊಳ್ಳುತ್ತೀರಾ?

ಶ್ರೀ ಎಚ್. ಎಂ. ಚೆನ್ನಬಸಪ್ಪ.—ಈ ವಿಚಾರದಲ್ಲಿ ಈ ಮಾನ್ಯ ಸಭೆ ಏನೊಂದು ರೂಲ್ಸ್‌ನ್ನು ಮಾಡಿದೆಯೋ ಅದಕ್ಕನುಗುಣವಾಗಿ ನಾವು ಮಾಡುತ್ತೇವೆ; ಈ ಸಭೆಯ ಆಜ್ಞೆಗೆ ವಿರುದ್ಧವಾಗಿ ನಾವು ಏನನ್ನೂ ಮಾಡುವುದಿಲ್ಲ;

ವಿಜಾ ಪುರ ಜಿಲ್ಲೆಯ ಕೆಲವು ತಾಲ್ಲೂಕುಗಳಿಂದ ರೈತರು ವಲಸೆ ಹೋಗಿರುವುದು

282. ಶ್ರೀ ಜೆ. ಎಲ್. ಕಬಾಡೆ (ಬಳ್ಳಿಳ್ಳಿ).—ಕಂದಾಯ ಮಂತ್ರಿಗಳು ಈ ವಿಷಯಗಳನ್ನು ದಯೆಯಿಟ್ಟು ತಿಳಿಸುವರೆ.—

(ಅ) ಬಿಜಾಪುರ ಜಿಲ್ಲೆಯ ಯಾವ ಯಾವ ತಾಲ್ಲೂಕಿನಲ್ಲಿ ಯಾವ ಬೆಳೆ ಚೆನ್ನಾಗಿದೆ ಮತ್ತು ಚೆನ್ನಾಗಿಲ್ಲ;

(ಆ) ಬೆಳೆ ಚೆನ್ನಾಗಿರದ ಭಾಗದಿಂದ ವ್ಯವಸಾಯ ಕೂಲಿಗಾರರು, ರೈತರು ಗುಳೇ ಹೋಗಿದ್ದು ಸರಕಾರದ ಗಮನಕ್ಕೆ ಬಂದಿದೆಯೇ;

(ಇ) ಹಾಗೆ ಹೋಗಿದ್ದರೆ ಯಾವ ತಾಲ್ಲೂಕಿನಿಂದ ಎಷ್ಟು ಜನ ಗುಳೇ ಹೋಗಿದ್ದಾರೆ;

(ಈ) ಮೇವಿನ ಅಭಾವಕ್ಕಾಗಿ ದನಕರುಗಳನ್ನು ಮಾರಿಕೊಂಡಿದ್ದು ನಿಜವೇ;

(ಉ) ಇಂಡಿ, ಸಿಂದಗಿ, ಬಿಜಾಪುರ ತಾಲ್ಲೂಕುಗಳ ಸ್ಥಿತಿಗತಿಗಳ ಬಗ್ಗೆ ಸರಕಾರ ಕೈಕೊಂಡ ಪರಿಹಾರವೇನು;

(ಊ) ಇಂಡಿ, ಸಿಂದಗಿ, ಬಿಜಾಪುರ ತಾಲ್ಲೂಕುಗಳ ರೈತರಿಂದ ಸಾಲ ವಸೂಲಿಗಾಗಿ ಒತ್ತಾಯ ಮಾಡಿ ರೈತರಿಗೆ ತ್ರಾಸ ಕೊಟ್ಟಿದ್ದು ಸರಕಾರದ ಗಮನಕ್ಕೆ ಬಂದಿದೆಯೇ ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ (ಕಂದಾಯ ಮಂತ್ರಿಗಳು).—

(ಅ) ಜಿಲ್ಲೆಯ ಎಲ್ಲಾ ಭಾಗಗಳಲ್ಲಿ ಗೋದಿ ಬೆಳೆ ಸಾಧಾರಣ ಮಟ್ಟಿಗೆ ಚೆನ್ನಾಗಿದೆ. ಅತಿ ವೃಷ್ಟಿಯಿಂದ ಜೋಳದ ಬೆಳೆ ಜಿಲ್ಲೆಯ ಉತ್ತರ ಭಾಗದ ತಾಲ್ಲೂಕುಗಳಲ್ಲಿ ಚೆನ್ನಾಗಿಲ್ಲ. ಹತ್ತಿಯ ಬೆಳೆಯು ಮೊವಲು ಚೆನ್ನಾಗಿ ಇದ್ದಿದ್ದರೂ, ಈಗ ಸ್ವಲ್ಪ ನುಥಾರಿಸಿದಂತೆ ಕಂಡುಬರುತ್ತದೆ.

(ಆ) ಮತ್ತು (ಇ) ಪ್ರತಿ ವರ್ಷವು ಹೆಚ್ಚಿನ ಕೂಲಿ ಪಡೆಯುವ ಆಸೆಯಿಂದ ತಾತ್ಕಾಲಿಕವಾಗಿ ಇಂಡಿ ಮತ್ತು ಸಿಂದಗಿ ತಾಲ್ಲೂಕುಗಳಿಂದ ಮಹಾರಾಷ್ಟ್ರದ ಹಳ್ಳಿಗಳಿಗೆ ಪ್ರತಿ ವರ್ಷ ಹೋಗುವಂತೆ ಈ ಸಲವು ವಲಸೆ ಹೋಗಿದ್ದಾರೆ.

(ಈ) ಮುಂದೆ ಮೇವಿನ ಕೂರತೆ ಬರಬಹುದೆಂಬ ಭೀತಿಯಿಂದ ಇಂಡಿ ತಾಲ್ಲೂಕಿನ ಚಡಚಾಣ ಭಾಗದ ಜನರು ಕೆಲವು ನಿರುಪಯೋಗಿ ದನಗಳನ್ನು ಮಾರಿಕೊಂಡಿದ್ದು ನಿಜ.

(ಉ) ಪರಿಹಾರ ಕಾಮಗಾರಿಯನ್ನು ಕೈಕೊಳ್ಳಲು 10 ಲಕ್ಷ ರೂಪಾಯಿಗಳನ್ನು ಮತ್ತು ಪಕ್ಕದ ಜಿಲ್ಲೆಯಿಂದ ಮೇವನ್ನು ತರಿಸಿ ವಿತರಣೆ ಮಾಡಲು 1 (ಒಂದು) ಲಕ್ಷ ರೂಪಾಯಿಗಳನ್ನು ಈ ಜಿಲ್ಲೆಗೆ ಕೊಡಲಾಗಿದೆ, ಅಲ್ಲದೆ ಲೋಕೋಪಯೋಗಿ, ಭೂಸಾರ ಸಂರಕ್ಷಣೆ ಮತ್ತು ಅರಣ್ಯ ಇಲಾಖೆಗಳು ಆಯವ್ಯಯದ ಅಂದಾಜಿನಲ್ಲಿ ಮಂಜೂರಾಗಿರುವ ಕಾಮಕಾರಿಗಳನ್ನು ತೀವ್ರವಾಗಿ ಕೈಗೊಳ್ಳಲು ಆದೇಶ ನೀಡಲಾಗಿದೆ. ಲೋಕೋಪಯೋಗಿ ಮತ್ತು ಭೂಸಾರ ಸಂರಕ್ಷಣೆ ಇಲಾಖೆಗಳು ಈ ಮೂರು ತಾಲ್ಲೂಕುಗಳಲ್ಲಿ ಕೈಗೊಂಡ ಕೆಲಸ ಕಾರ್ಯಗಳಲ್ಲಿ ತೊಡಗಿರುವ ವಿವರಣೆ ಕೆಳಕಂಡಂತಿದೆ. ಆದರೆ ಸಾಕಷ್ಟು ಸಂಖ್ಯೆಯಲ್ಲಿ ಜನರು ಬರುತ್ತಿಲ್ಲ.

ಲೋಕೋಪಯೋಗಿ

	ಕೆಲಸಗಳು	ಕೆಲಸಗಾರರ ಸಂಖ್ಯೆ
ಬಿಜಾಪುರ	... 30	1461
ಇಂಡಿ	... 13	435
ಸಿಂದಗಿ	... 48	1260

ಭೂಸಾರ ಸಂರಕ್ಷಣೆ

	ಕೆಲಸಗಳು	ಕೆಲಸಗಾರರ ಸಂಖ್ಯೆ
ಬಿಜಾಪುರ	... 5	72
ಇಂಡಿ	... 10	114
ಸಿಂದಗಿ	... 8	700

(ಉ) ಇಲ್ಲ. ಬಹಳ ವರ್ಷಗಳಿಂದ ಬಾಕಿ ಉಳಿದಿರುವ ಶ್ರೀಮಂತ ಬಾಕಿದಾರರಿಂದ ಪರಿಸ್ಥಿತಿ ಚೆನ್ನಾಗಿರುವ ಕಡೆ ಮಾತ್ರ ಬಾಕಿ ವಸೂಲಿಯ ಕ್ರಮ ಕೈಗೊಂಡು, ಎಂದು ತಿಳಿದು ಬಂದಿದೆ. ಬಡ ಬಾಕಿದಾರರಿಗೆ ಯಾವ ತರದ ತೊಂದರೆ ಕೊಟ್ಟಿರುವುದಿಲ್ಲ.

ಶ್ರೀ ಜೆ. ಎಲ್. ಕಬಾಡೆ.—ನನ್ನ ಮೊದಲನೆಯ ಪ್ರಶ್ನೆಗೆ ಉತ್ತರವಾಗಿ ಜಿಲ್ಲೆಯ ಎಲ್ಲ ಭಾಗಗಳಲ್ಲಿ ಗೋಡಿ ಬೆಳೆ ಸಾಧಾರಣಮಟ್ಟಿಗೆ ಚೆನ್ನಾಗಿದೆ, ಅತಿವೃಷ್ಟಿಯಿಂದ ಜೋಳದ ಬೆಳೆ ಜಿಲ್ಲೆಯ ಉತ್ತರ ಭಾಗದ ತಾಲ್ಲೂಕುಗಳಲ್ಲಿ ಚೆನ್ನಾಗಿಲ್ಲ, ಹತ್ತಿಯ ಬೆಳೆಯು ಮೊದಲು ಚೆನ್ನಾಗಿ ಇದ್ದಿದ್ದಿರಾ. ಈಗ ಸ್ವಲ್ಪ ಸುಧಾರಿಸಿದಂತೆ ಕಂಡುಬರುತ್ತದೆಂದು ಹೇಳಿದ್ದೀರಿ. ಆದರೆ ಈ ಜಿಲ್ಲೆಯ ಉತ್ತರ ಭಾಗದ ತಾಲ್ಲೂಕುಗಳಲ್ಲಿ ಜೋಳದ ಬೆಳೆ ಏನೂ ಬಾರದಿದ್ದರೂ ಸಹ ಹತ್ತು ಎಕರೆ ಜಮೀನು ಇರತಕ್ಕಂಥ ಜಮೀನುದಾರರಿಂದ 40 ಕೆ. ಜಿ. ವರೆಗೆ ಮತ್ತು ಅದಕ್ಕೂ ಹೆಚ್ಚು ಜಮೀನು ಇರತಕ್ಕವರಿಂದ 50 ಕೆ ಜಿ ವರೆಗೆ ಲೆವಿ ವಸೂಲಿ ಮಾಡಲು ಈಗ ಎನ್‌ಫೋರ್ಸ್‌ಮೆಂಟ್‌ ಅಫೀಸರ್‌ ಬಹಳ ಒತ್ತಾಯ ಮಾಡುತ್ತಿದ್ದಾರೆ ಮತ್ತು ಈ ಬಗ್ಗೆ ಎಲ್ಲರಿಗೂ ನೋಟೀಸ್‌ ಸಹ ಕೊಟ್ಟಿದ್ದಾರೆ. ಈ ಬಗ್ಗೆ ಸಂಬಂಧ ಪಟ್ಟವರು ನಮ್ಮ ಜಮೀನಿನಲ್ಲಿ ಬೆಳೆ ಅಗಿಲ್ಲವೆಂದು ಡಿ.ಸಿ. ಅವರ ಕಡೆಗೆ ಮತ್ತು ಸಂಬಂಧಪಟ್ಟ ತಹಶೀಲ್‌ದಾರರ ಬಳಿ ಆರ್ಟಿ ಕೊಟ್ಟಿದ್ದರೂ ಸಹ ಅವು ಇಲ್ಲಿಯವರೆಗೆ ಇತ್ಯರ್ಥವಾಗಿಲ್ಲ; ಈ ಕಾರಣದಿಂದ ಸಂಬಂಧಪಟ್ಟ ಅಧಿಕಾರಿಗಳು ಜುಲಮೆಯಿಂದ ಲೆವಿ ವಸೂಲಿ ಮಾಡುತ್ತಿದ್ದಾರೆ; ಮತ್ತು ಲೆವಿ ಕೊಡದವರ ಮನೆಗಳನ್ನು ಜಪ್ತಿ ಮಾಡುತ್ತಿದ್ದಾರೆ ಈ ವಿಚಾರ ಸರ್ಕಾರದ ಜನರಿಗೆ ಬಂದಿದೆಯೇ?

† ಶ್ರೀ ಎನ್‌ ಹುಡ್ಕುಮಾಸ್ತಿಗೌಡ.—ಈಗ ರಾಗಿ ಬೆಳೆ ಬರುತ್ತಿದೆ; ಈ ಬೆಳೆಯ ಆಧಾರದ ಮೇಲೆ ಜೋಳವನ್ನು ಲೆವಿ ರೂಪದಲ್ಲಿ ಇಷ್ಟು ಕೊಡಬೇಕೆಂದು ನಿಗದಿ ಮಾಡಲಾಗಿದೆ. ಆದರೆ ಎಷ್ಟು ಲೆವಿ ಕೊಡಬೇಕೆಂಬ ವಿವರ ಈಗ ನನ್ನ ಹತ್ತಿರವಿಲ್ಲ; ಒಟ್ಟಿನಲ್ಲಿ ಬೆಳೆಯ ಆಧಾರದ ಮೇಲೆ ಲೆವಿಯನ್ನು ನಿಗದಿ ಮಾಡಲಾಗುತ್ತದೆ. ಆದರೆ ಮಾನ್ಯ ಸದಸ್ಯರು ಹೇಳಿದಂತೆ ಎಲ್ಲರಾದರೂ ಬೆಳೆ ಕಡಿಮೆಯಾಗಿದ್ದರೆ ಅಂತಹ ಕಡೆಗಳಲ್ಲಿ ಲೆವಿ ಕಡಿಮೆ ಮಾಡಬೇಕೆಂದು ಜಿಲ್ಲಾಧಿಕಾರಿಯವರಿಗೆ ತಿಳಿಸುತ್ತೇನೆ.

ಶ್ರೀ ಜೆ.ಎಲ್. ಕಬಾಡೆ.—ನಾವು ಬಿಡುವಿನ ವೇಳೆಯಲ್ಲಿ ಬಿಜಾಪುರಕ್ಕೆ ಹೋಗಿದ್ದಾಗ ಅಲ್ಲಿಯ ಜಿಲ್ಲಾಧಿಕಾರಿಯವರನ್ನು ಭೇಟಿ ಮಾಡಿ ಈ ಬಗ್ಗೆ ವಿಚಾರಣೆ ಮಾಡಿದಾಗ, ಅವರು ತಮಗೆ ಸರ್ಕಾರದಿಂದ ಆದೇಶ ಬಂದಿದೆ, ಅದರಂತೆ ಲೆವಿ ವಸೂಲಿ ಮಾಡಬೇಕಾಗಿದೆ ಎಂದು ಹೇಳಿದರು, ಆದರೆ ಬಿಜಾಪುರ ಜಿಲ್ಲೆಯ ಇಂಡಿ, ಸಿಂದಗಿ, ಮುದ್ದೇಬಿಹಾಳ್‌ ಜಿಲ್ಲೆಗಳಾದಿ ಮುಂತಾದ ತಾಲ್ಲೂಕುಗಳಲ್ಲಿ ಬೆಳೆ ಏನೂ ಬರದಿದ್ದರೂ ಸಹ ಸರ್ವೇಸಾಮಾನ್ಯವಾಗಿ ಎನ್‌ಫೋರ್ಸ್‌ಮೆಂಟ್‌ ಅಫೀಸರ್‌ ಅವರು ಎಲ್ಲರಿಗೂ ಲೆವಿ ಕೊಡಬೇಕೆಂದು ನೋಟೀಸ್‌ ಕೊಟ್ಟಿದ್ದಾರೆ. ಮತ್ತು ಈ ಅಧಿಕಾರಿಗಳ ಕರುಣೆಯಿಂದ ರೈತರು ಬಹಳ ತೊಂದರೆ ಅನುಭವಿಸುತ್ತಿದ್ದಾರೆ. ಆದಕಾರಣ ತಾವು ಈ ಬಗ್ಗೆ ಜಿಲ್ಲಾಧಿಕಾರಿಯವರ ಹತ್ತಿರ ಮಾತನಾಡಿ ಲೆವಿಯನ್ನು ಬೆಳೆ ಅಗದಿರುವ ಕಡೆಗಳಲ್ಲಿ ವಸೂಲಿ ಮಾಡದಂತೆ ಆದೇಶ ಕೊಡಬೇಕೆಂದು ವಿನಂತಿ ಮಾಡಿಕೊಳ್ಳುತ್ತೇನೆ.

ಇನ್ನು ಎರಡನೆಯವಾಗಿ ನನ್ನ (ಊ) ಪ್ರಶ್ನೆಗೆ ಉತ್ತರ ಕೊಡುತ್ತಾ, ಬಹಳ ವರ್ಷಗಳಿಂದ ಬಾಕಿ ಉಳಿದಿರುವ ಶ್ರೀಮಂತ ಈ ಬಾಕಿದಾರರಿಂದ ಪರಿಸ್ಥಿತಿ ಚೆನ್ನಾಗಿರುವ ಕಡೆ ಮಾತ್ರ ಬಾಕಿ ವಸೂಲಿಯ ಕ್ರಮ ಕೈಗೊಂಡಂತಿದೆ ಎಂದು ತಿಳಿದುಬಂದಿದೆ; ಬಡ ಬಾಕಿದಾರರಿಗೆ ಯಾವ ತರಹದ ತೊಂದರೆ ಕೊಟ್ಟಿರುವುದಿಲ್ಲವೆಂದು ಹೇಳಿದ್ದೀರಿ; ಈ ರೀತಿ ತೀರ್ಮಾನಿಸಬೇಕಾದರೆ, ಅಂದರೆ ಅತಿ ಶ್ರೀಮಂತರು, ಅತಿ ಬಡವರು ಎಂಬುದನ್ನು ಯಾವ ಆಧಾರದ ಮೇರೆಗೆ ತೀರ್ಮಾನಿಸಿ ಈ ಒಂದು ನಿರ್ದೇಶನ ಕೊಟ್ಟಿದ್ದೀರಿ ಎಂಬುದನ್ನು ತಾವು ತಿಳಿಸಬೇಕು?

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಅಲ್ಲ ಕೆಲಸ ಮಾಡತಕ್ಕಂಥ ಅಧಿಕಾರಿಗಳಿಗೆ ಶ್ರೀಮಂತರು ಯಾರು, ಬಡವರು ಯಾರು ಎಂಬುದು ಗೊತ್ತಿರುತ್ತದೆ; ಆ ಒಂದು ವಿವೇಚನೆ ಪ್ರಕಾರ ಕೆಲಸ ಮಾಡುತ್ತಾರೆ.

ಶ್ರೀ ಎಸ್. ವೈ. ಪಾಟೀಲ್.—ಇಲ್ಲಿ ಅತಿವ್ಯಕ್ತಿಯಿಂದ ಜೋಳದ ಬೆಳೆ ಜಿಲ್ಲೆಯ ಉತ್ತರ ಭಾಗದ ತಾಲ್ಲೂಕುಗಳಲ್ಲಿ ಚೆನ್ನಾಗಿಲ್ಲವೆಂದು ಹೇಳಿದ್ದೀರಿ; ಆದರೆ ರೈತರು ಜೋಳವನ್ನೇ ಬಿತ್ತಿಲ್ಲ ಎಂಬುದು ಸರ್ಕಾರದ ಗಮನಕ್ಕೆ ಬಂದಿಲ್ಲವೇ? ಮತ್ತು ಬಡವರು ಯಾರು ಮತ್ತು ಶ್ರೀಮಂತರು ಯಾರು: ಎಂಬುದನ್ನು ಅಲ್ಲಿಯ ಅಧಿಕಾರಿಗಳೇ ತೀರ್ಮಾನ ಮಾಡುತ್ತಾರೆಯೆಂದು ತಾವು ಹೇಳುವುದಾದರೆ, ಅದರಿಂದ ಬಹಳ ಕಷ್ಟವಾಗುತ್ತದೆ; ಏಕೆಂದರೆ ಅಧಿಕಾರಿಗಳು ತಮ್ಮ ಒಂದು ಮನಸ್ಸಿನ ಭಾವನೆಯಂತೆ ತೀರ್ಮಾನ ಮಾಡಿಬಿಡುತ್ತಾರೆ; ಇದರಿಂದ ಜನರಿಗೆ ಭಯಂಕರ ತೊಂದರೆ ಯಾಗುತ್ತದೆ; ಕೆಲವರು ಬೇರೆ ಕಡೆಯಿಂದ ಜೋಳವನ್ನು ತಂದಿಟ್ಟು ಕೊಂಡಿದ್ದರೆ, ಅದನ್ನೇ ರೆವಿ ರೂಪದಲ್ಲಿ ವಸೂಲಿ ಮಾಡುತ್ತಿದ್ದಾರೆ; ಆದಕಾರಣ ತಾವೇ ಈ ಬಗ್ಗೆ ಅಲ್ಲಿಗೆ ಬಂದು ನೋಡಿ ಅಲ್ಲಿಯ ಅಧಿಕಾರಿಗಳಿಗೆ ಸೂಕ್ತ ಆದೇಶ ಕೊಡುವುದರ ಮೂಲಕ ಈಗ ಆಗುತ್ತಿರುವ ತೊಂದರೆಗಳನ್ನು ಬಂದ್ ಮಾಡುತ್ತೀರಾ ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ನಾನು ಈಗಾಗಲೇ ಹೇಳಿದೆ. ಅಲ್ಲಿ ಯಾರು ಯಾರು ಎಷ್ಟೆಷ್ಟು ಬೆಳೆ ಬೆಳೆದಿದ್ದಾರೆ ಯಾವ ರೀತಿ ಅಲ್ಲಿ ಲೆವಿ ವಸೂಲು ಮಾಡಬೇಕು ಎನ್ನುವುದು ಅಧಿಕಾರಿಗಳಿಗೆ ಗೊತ್ತಿದೆ. ಆದರೆ ನನಗೆ ಬಂದಿರುವ ವರ್ತಮಾನದ ಪ್ರಕಾರ ರಾಬಿನ್ಸನ್ ಆಕ್ಟೋಬರ್ ಅಕ್ಟೋಬರ್‌ನೊಳಗೆ ಅಥವಾ ನವೆಂಬರ್‌ನಲ್ಲಿ ಬರುವುದು ಇದೆ. ಇನ್ನು ಕೆಲವು ಪ್ರದೇಶಗಳಲ್ಲಿ ಬೆಳೆ ಬರದೆ ಇರುವ ಪ್ರದೇಶಗಳು ಇದ್ದರೆ ಅವುಗಳನ್ನು ಗಮನಕ್ಕೆ ತೆಗೆದುಕೊಂಡು ಲೆವಿ ವಸೂಲು ಮಾಡುತ್ತೇವೆಂದು. ಮತ್ತು ಅಲ್ಲಿ ಯಾರು ಯಾರು ಅನುಕೂಲಸ್ಥರು ಇದ್ದಾರೆಂದು ಲೆಕ್ಕಕ್ಕೆ ತೆಗೆದುಕೊಳ್ಳಲೇ ಬೇಕು. ಇದನ್ನು ಕಂಡು ಹಿಡಿಯಬೇಕಾದರೆ ಈ ವರ್ಷದ ಬೆಳೆಯ ಸಾಮರ್ಥ್ಯ ಏನು ಎಂದು ಗೊತ್ತಾಗಬೇಕಾದರೆ ಅಲ್ಲಿ ಕೆಲಸ ಮಾಡತಕ್ಕ ರೆವಿನ್ಯೂ ಅಧಿಕಾರಿಗಳಿಗೆ ಗೊತ್ತುಗುತ್ತದೆ. ಅವರು ವಿವೇಚನೆಯಿಂದ ಬಡವರಿಗೆ ಕಿರುಕುಳ ವಾಗದಂತೆ ನೋಡಿಕೊಳ್ಳಬೇಕೆಂದು ಹೇಳಿದ್ದೇನೆ.

1-30 P. M.

ಶ್ರೀ ಜಿ. ಎಲ್. ಕಬಾಡೆ.—ನನ್ನ 'ಆ' ಮತ್ತು 'ಈ' ಪ್ರಶ್ನೆಗೆ ಉತ್ತರ ಕೊಟ್ಟಿದ್ದೀರಿ. ಹೆಚ್ಚಿನ ಕೂಲಿ ಪಡೆಯುವ ಆಸೆಯಿಂದ ಪ್ರತಿವರ್ಷವೂ ತಾತ್ಕಾಲಿಕವಾಗಿ ಇಂಜಿ ಮತ್ತು ಸಿಂಡಿಗೆ ತಾಲ್ಲೂಕುಗಳಿಂದ ಮಹಾರಾಷ್ಟ್ರದ ಹಳ್ಳಿಗಳಿಗೆ ಹೋಗುವಂತೆ ಈ ವರ್ಷವೂ ವಲಸೆ ಹೋಗಿದ್ದಾರೆಯೆಂದು ಹೇಳಿದ್ದೀರಿ ? ಆದರೆ ಅಲ್ಲಿ ಜನರು ವರ್ಲ್ಡ್ ಬ್ಯಾಂಕ್ ಸ್ಕೀಮ್ ಬಂದನಂತರವೂ ಸಾಕಷ್ಟು ಜನರಿಗೆ ಕೆಲಸ ಕೊಡಲು ಸಾಧ್ಯವಿಲ್ಲವೇ ಹೋಗಿದೆ. ಇದರಿಂದ ತೊಂದರೆಯಾಗಿರುವುದು ತಮ್ಮ ಗಮನಕ್ಕೆ ಬಂದಿದೆಯೇ ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಈ ಪಟ್ಟಿಯಲ್ಲಿ ಕೊಟ್ಟಿರುವುದರ ಜೊತೆಗೆ ಇನ್ನು ಬಿಜಾಪುರದ ಜಿಲ್ಲೆಯ ಅನೇಕ ತಾಲ್ಲೂಕುಗಳಲ್ಲಿ ಡಿ.ಪಿ.ಎ.ಪಿ. ಪೋಗ್ರಾಂ ಬಂದಿದೆ. ಅನರ ಮಂಖಾಂತರ ಬೇರಾದಷ್ಟು ಕೋಟಿಗಟ್ಟಲೆ ಹಣ ಇದೆ. ಬೇಕಾದಷ್ಟು ಕೆಲಸಗಳನ್ನು ಒದಗಿಸುವುದಕ್ಕೆ ಸಾಧ್ಯ. ಈಗಾಗಲೇ ಈ ಸಭೆಯಲ್ಲೇ ಉತ್ತರ ಕೊಟ್ಟಿದ್ದೇನೆ. ಬಜೆಟ್‌ನಲ್ಲಿ ಮಂಜೂರು ಆಗಿರತಕ್ಕ ಎಲ್ಲಾ ಕೆಲಸಗಳನ್ನು ತೆಗೆದುಕೊಳ್ಳಲೇ ಬೇಕು ಎಂದು ಹೇಳಿದ್ದೇನೆ. ನನಗೆ ಬಂದಿರತಕ್ಕಂಥ ವರದಿ ಪ್ರಕಾರ ಸರಿಯಾಗಿ ಕೆಲಸಕ್ಕೆ ಜನಗಳೇ ಬರುತ್ತಿಲ್ಲವೆಂದು ಇದೆ.

ಶ್ರೀ ಜೆ. ಎಲ್. ಕಬಾಡೆ.—ಇಂಚೆಗಿ ಮತ್ಸು ಸಿಂಧಗಿಯಿಂದ ಮಹಾರಾಷ್ಟ್ರಕ್ಕೆ ಹೆಚ್ಚಿನ ಜನ ಕೂಲಿಗೋಸ್ಕರ ಪ್ರತಿ ಸಲ ಹೋಗಿರುವಂತೆ ಈ ಸಾರಿಯೂ ಹೋಗಿಲ್ಲ. ಅಲ್ಲಿ ಏನು ಹಿಂದೆ ಹೋಗಿದ್ದ ವರು ಅವರು ವಾಪಸ್ ಬಂದೇ ಇಲ್ಲ. ತಾವು ಅವರಿಗೆ ಇಲ್ಲಿ ಭೂಮಿಯಿರುವುದಿಲ್ಲ. ಅವರು ವಾಪಸ್ ಬರುವ ಪ್ರತ್ಯೇಕ ಇಲ್ಲ. ಹೇಳುತ್ತೀರಿ ಡಿ. ಪಿ. ಎ. ಪಿ. ಪ್ರೋಗ್ರಾಂನಲ್ಲಿ ಸಾಕಷ್ಟು ಹಣ ಒದಗಿಸಿದ್ದೇವೆ ಎಂದು ? ಆದರೆ ಅಲ್ಲಿ ಕೆ ಸವೇನು ಸಡೆಯುತ್ತಿಲ್ಲ, ಬಹಳ ನಿಧಾನವಾಗುತ್ತಿದೆ. ತಾವು ಹೇಳುವ ಉತ್ತರ ಸರಿಯಾದುದಲ್ಲ. ಆದ್ದರಿಂದ ಯಾವ ಯಾವ ತಾಲ್ಲೂಕಿನಲ್ಲಿ ಎಷ್ಟಷ್ಟು ಜನರು ವಲಸೆ ಹೋಗಿದ್ದಾರೆಂದು ತಮ್ಮಲ್ಲಿ ಅಂಕಿ ಸಂಖ್ಯೆಗಳೇನಾದರೂ ಇವೆಯೇ ? ತಾವು ಅದರ ಬಗ್ಗೆ ಪಟ್ಟಿಯನ್ನೇನು ಕೊಟ್ಟಿಲ್ಲ ?

ಶ್ರೀ ಎಸ್. ಹುಚ್ಚಮಾಸ್ತಿಗೌಡ.—ಈಗಾಗಲೇ ಛಾನ್ಸು ಹೇಳಿದ್ದೇನೆ. ಸಾಮಾನ್ಯವಾಗಿ ಎಲ್ಲಾ ಕಡೆಯಲ್ಲಿಯೂ ಖುಷಿ ಜಮೀನು ಇರುವ ಕಡೆಯ ಜನರು ನೀರಾವರಿ ಪ್ರದೇಶಗಳಿಗೆ ಹೆಚ್ಚಿನ ಕೆಲಸವಿರುವ ಸಂದರ್ಭಗಳಲ್ಲಿ ಹೆಚ್ಚಿನ ಕೂಲಿಯಾ ಆಸೆಯಿಂದ ಹೋಗಿ ಮತ್ತೆ ವಾಪಸ್ ಬರುತ್ತಾರೆ. ಇದರ ಬಗ್ಗೆ ಮಾಹಿತಿ ಸದ್ಯದಲ್ಲಿ ನನ್ನಲ್ಲಿ ಇಲ್ಲ. ನಾನು ಈಗಾಗಲೇ ನಮ್ಮ ಅಧಿಕಾರಿಗಳಿಗೆ ತಿಳಿಸಿದ್ದೇನೆ. ಮಾಹಿತಿ ಸಂಗ್ರಹಿಸುವುದಕ್ಕೆ ಈ ವಿಚಾರವನ್ನು ಹಿಂದಿನ ಅಧಿವೇಶನದಲ್ಲಿ ತಿಳಿಸಿದ್ದೇನೆ.

Tank at Allur 'B' Village in Chittapur Taluk

519. Smt. Vijaya Desai (Chittapur).—Will the Minister of State for Minor Irrigation be pleased to state :—

(a) Whether any Survey has been conducted for the Construction of a tank at Allur 'B' in Chittapur Taluk, Gulbarga District;

(b) Whether Government intend constructing the said tank ; if so, at what place ;

(c) Whether the Government intend to take up this work in the year 1976-77 ?

SRI S. B. NAGARAL (Minister of State for Minor Irrigation).—

(a) Yes.

(b) Yes, near Allur 'B' village.

(c) Project reports are under perparation. The work if found feasible will be taken up depending upon priorities and availability of funds.

Smt. VIJAYA DESAI.—May I know when the survey report will be ready ?

†SRI S. B. NAGARAL.—Now only it is ready.

SMT. VIJAYA DESAI.—Is it not a fact that the project estimates for Rs. 8 lakhs was ready last year itself ?

SRI S. B. NAGARAL.—As per my information, the estimated cost is Rs. 14,85,000. It is already ready. It is under scrutiny also: